

Emanuel Benjamin Vella

(20.VI.1899 - 02.V.1946)

Twieled il-Mosta fl-20 ta' Ġunju 1899. Huwa studja biss fl-Iskejjel Elementari tal-Gvern u bil-qari ta' kotba sar Assistent Surmast, Surmast u Spettur fl-Iskejjel. Kien iħobb l-istorja u l-arkeologija ta' Malta u l-lingwi. Studja l-Ingliż, it-Taljan u l-Malti. Sar ukoll awtur, u ppubblika l-istorja ta' diversi rhula fosthom Haż-Żabbar u l-Ġrajja Tieghu; iż-Żejtun u Marsaxlokk; Storja ta' Hal Tarxien u Rahal Ġdid; Storja ta' Birkirkara bil-Kolleġġjata Taghha; Storja tal-Mosta bil-Knisja; u Ġabra ta' Ward - L-Ewwel u t-Tieni Ktieb. Studja wkoll il-fdalijiet ta' l-antikitajiet fil-Mużew Nazzjonali u fil-Monumenti Neolitici. Studja wkoll l-lingwa orjentali fl-Università ta' Londra. Huwa miet il-Mosta fit-2 ta' Mejju 1946 u ġie midfun fiċ-Ċimiterju ta' l-Addolarata.



Mhux Kulhadd Jintesa

Tifkira tas-sittin sena mill-mewt ta' EMANUEL BENJAMIN VELLA
- (20.VI.1899 - 02.V.1946)

minn Joseph J. Camilleri

Bhal l-ilma tax-xmajjar ghaddej
Jintilef fil-wasa tal-ibhra
Igerbu s-snin fuq il-hajja
U dlonk il-prezent sar l-imghoddi.
'Mma mhux bhal l-ilma ghaddej
Jinhela, jinheba fix-xejn
Għax għandu l-imghoddi għall-bniedem
Tifsira li tfakkar ġrajjiet
U għadd t'ismijiet ta' min hadem
Biex għandna illum dinja ahjar.

Ingeddu f'dal-jum fost il-hafna
Il-fakra ta' huna l-Mosti
Li halla sew sew din id-dinja
Bhal lum sittin sena għaddeu.

Tajt aktar milli stajt, tajt hafna
-Għad hajna l-mewt inkejjuża
Haditek għaliha wisq kmieni-
Mhux biss inti tennejt grajjiet Mosta
Bil-bini tal-maqdes Rotunda,
'Mma wkoll ta' parroċi oħrajn.
Ta' siwi t-tagħlim ta' l-Istorja,
Tal-hajja li għixu x-xjuh tagħna.

Żammewk il-Mostin b'binhom dehni
U lilek ifahhru f'kull hin.
It-triq u l-istatwa fil-misrah,
L-iskola li ismek iġibu
Ta' kemm għadek f'qalbhom ix-xhud.

Fuq kollox habbejt it-tagħlim.
Int hdimt biex il-poplu jitgħallem,
L-iskejjel ikunu ahjar,
Tinqered il-bruda minn fostna ...
Bis-shih lill-ghalliem harriġt.
Il-Malti mitkellem habbejt
Bl-idjoma magħżula, mirquma.
Kemm kotba 'tal-ward' fewhu l-arja
Matul erbghin sena fl-iskejjel.

*Ix-xemx niżlet,
Il-qamar tala',
Il-baħar sieket,
Ir-raħal ħiemed,
"Żirr, żirr, żirr", qal il-werżieq.
Il-qanpiena daqquet,
Kulhadd talab,
Id-dawl intefa,
U kulhadd raqad.*

Tiftakar in-nanna xi qrat
Snin ilu fil-klassi taż-żgħar
It-tajeb li tagħmel tul hajtek
Li thalli it-tifkira warajk.

U hekk lil Manweli u 'l shabu
Li jqanqlu u jgeddu l-memorji
Infakkru isimhom. Nixbhuhom
Biex bħalhom inkunu ta' ġid
Għal shabna, għall-Mosta, għal Malta,
Biex bħalhom isimna ma jmutx.

2 ta' Mejju, 2006.